

2. It-tieni motiv, ibbażat fuq l-allegazzjoni ta' ksur tar-Regolament Nru 1049/2001 u speċifikament l-Artikolu 2(3) tiegħu.

Billi applikat argument ekstrelegali bbażat fuq l-Artikolu 7(1) tad-Deciżjoni 2021/2121, il-Kummissjoni warrbet illegalment l-Artikolu 2(3) tar-Regolament Nru 1049/2001, billi qieset li messaġġi testwali mhux irregistrati ma jikkwalifikawx bhala dokumenti miżmuma mill-Kummissjoni taht ir-Regolament Nru 1049/2001 u/jew billi interpretat l-Artikolu 2(3) tar-Regolament Nru 1049/2001 bhala li jwassal għall-konklużjoni li l-informazzjoni rikjesta ma tkunx miżmuma mill-Kummissjoni.

3. It-tielet motiv, ibbażat fuq l-allegazzjoni ta' ksur tal-prinċipju ta' amministrazzjoni tajba u l-obbligu ta' motivazzjoni.

Il-Kummissjoni fid-deċiżjoni kkontestata tiddeċiedi mingħajr ma ttipprovi motivazzjoni li l-informazzjoni rikjesta ma teżistix, u b'dan il-mod tikkontradixxi lill-President tal-Kummissjoni mingħajr ebda bażi, li jikkwalifika bhala amministrazzjoni hażina.

<sup>(1)</sup> ĠU Edizzjoni Speċjali bil-Malti, Kapitolu 1, Vol. 3, p. 331.

<sup>(2)</sup> ĠU 2021, L 430, p. 30.

### **Rikors ipprezentat fit-3 ta' Frar 2023 – Pollen + Grace vs EUIPO – Grace Foods (POLLEN + GRACE)**

**(Kawża T-41/23)**

(2023/C 112/49)

Lingwa tar-rikors: l-Ingliż

#### **Partijiet**

*Rikorrent:* Pollen + Grace Ltd (Londra, ir-Renju Unit) (rappreżentanti: P. Johnson, Barrister-at-Law, u L. Buckley, Solicitor)

*Konvenut:* L-Uffiċċju tal-Proprietà Intellettuali tal-Unjoni Ewropea (EUIPO)

*Parti oħra quddiem il-Bord tal-Appell:* Grace Foods Ltd (Castries, Santa Luċija)

#### **Informazzjoni dwar il-proċedimenti quddiem l-EUIPO**

*Applikant għat-trade mark kontenzjuża:* ir-rikorrenti

*Trade mark kontenzjuża kkonċernata:* it-trade mark figurattiva tal-Unjoni Ewropea "POLLEN + GRACE" – Applikazzjoni għal reġistrazzjoni Nru 17 099 623

*Proċedimenti quddiem l-EUIPO:* proċedimenti ta' oppożizzjoni

*Deciżjoni kkontestata:* id-deċiżjoni tar-Raba' Bord tal-Appell tal-EUIPO tat-13 ta' Diċembru 2022 fil-Każ R 1815/2021-4

#### **Talbiet**

Ir-rikorrenti titlob li l-Qorti Ġenerali joghġobha:

— tannulla d-deċiżjoni kkontestata;

— tikkundanna lill-EUIPO u lill-parti l-oħra quddiem il-Bord tal-Appell ibatu l-ispejjeż tagħhom stess kif ukoll dawn sostnuti mir-rikorrenti.

**Motiv invokat**

— Ksur tal-Artikolu 8(1)(b) tar-Regolament (UE) 2017/1001 tal-Parlament Ewropew u tal-Kunsill.

**Rikors ipprezentat fis-6 ta' Frar 2023 – Kaili vs Il-Parlament u L-UPPE**

(Kawża T-46/23)

(2023/C 112/50)

Lingwa tal-kawża: l-Ingliż

**Partijiet**

Rikorrent: Eva Kaili (Ixelles, il-Belġju) (rappreżentant: S. Pappas, avukat)

Konvenuti: Il-Parlament Ewropew, L-Uffiċċju tal-Prosekutur Pubbliku Ewropew

**Talbiet**

Ir-rikorreni titlob li l-Qorti Ġenerali joghġobha:

- tannulla d-deċiżjoni tal-Kap Prosekutur Ewropew tal-15 ta' Diċembru 2022, li tordna t-tneħħija tal-immunità parlamentari tar-rikorreni;
- tannulla d-deċiżjoni tal-President tal-Parlament Ewropew tal-10 ta' Jannar 2023 li din it-talba tithabbar fis-sessjoni plenarja tal-Parlament u li tirreferiha lill-Kumitat għall-Affarijiet Legali;
- tordna lill-konvenuti jhallsu l-ispejjeż rispettivi tagħhom u l-ispejjeż tar-rikorreni f'dawn il-proċeduri.

**Motivi u argumenti principali**

Insostenn tar-rikors tagħha, ir-rikorreni tinvoka hames motivi.

1. L-ewwel motiv jallega nuqqas ta' kompetenza tal-Kap Prosekutur Ewropew li jadotta l-att ikkontestat: skont id-dispożizzjonijiet applikabbli tal-Artikolu 9 tar-Regoli tal-Proċedura tal-Parlament Ewropew, meta l-Kap Prosekutur Ewropew adottat id-deċiżjoni tagħha tal-15 ta' Diċembru 2022, l-Istati Membri biss kienu awtorizzati jadottaw tali deċiżjoni. Konsegwentement, id-deċiżjoni tal-15 ta' Diċembru 2022 tal-Kap Prosekutur Ewropew giet adottata mingħajr il-kompetenza meħtieġa.
2. It-tieni motiv jallega ksur ta' żewġ rekwiziti formali essenzjali:
  - Nuqqas ta' raġunament: l-att tal-Kap Prosekutur Ewropew ma jelaborax dwar i) jekk ir-rikorreni tinsabx fil-proċess li twettaq reat; u ii) jekk il-privileġġi u l-immunitajiet tar-rikorreni humiex ta' ostakolu għall-investigazzjoni tal-irregolaritajiet allegati;
  - Ksur tad-drittijiet ta' difiża: la l-Kap Prosekutur Ewropew u lanqas il-President tal-Parlament Ewropew ma awtorizzaw lir-rikorreni gġib kopja tad-dokumenti li fuqhom huma bbażaw id-deċiżjonijiet tagħhom. Barra minn hekk, ir-rikorreni ssostni li hija ma nstemghetx qabel l-adozzjoni tal-atti kkontestati.
3. It-tielet motiv jallega nuqqas ta' raġunament suffiċjenti u xieraq li jikser l-Artikolu 29(2) tar-Regolament tal-Kunsill (UE) 2017/1939 tat-12 ta' Ottubru 2017 li jimplementa kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE")<sup>(1)</sup> u/jew ksur tad-dispożizzjonijiet ta' dan ir-regolament u tal-prinċipju ta' nuqqas ta' retroattività.